

মালেমগী ঔঙফপমিঃ চাইনাগী বৈজিংদা লৈবা 'ফোৰ্বিদন সিটি'

চাইনাগী কোনুং বৈজিংদা লৈবা 'ফোৰ্বিদন সিটি' দা কুমজা ১৪২০ দৰ্গী ১৯১১ ফাওবা শালংবা চহী ৫০০ রোম নিংখৌৱেল ২৪ না লৈদুনা চাইনাগী লৈঙাক চুপ্তি পায়দুনা লাকখি। চেকপলনা পুমকোয় কোয়শিনবা সিটিগী মনুংদা লৈৱদা নিংখৌৱেল অমন্তনা নোংমন্তা চেকপল মনুংদগী খোরকপা তৌখিদে। বৈজিংদা লৈবা ফোৰ্বিদন সিটিগী পাক চাউবদি অশাংবনা মিটৰ ৯৬০ (ফুট ৩২০০) অমসুং অপাকপনা মিটৰ ৭৫০ (ফুট ২৫০০) নি। মিসি ফুটবোল গ্ৰাউন্ড ২০ গুন্তুনি। কোনুংগী অকোয়বদা অথাবা মিটৰ ১০ রোম (ফুট ৩০) ৰাংবা চেকপল খাগংগগা লোয়ননা মদুগী অকোয়বদনা তুৱেলগুৱা পাকপা পাং অমা ইকোয় কোয়না লৈ।

মতম অমদা ফোৰ্বিদন সিটি মনুংদা তোঙান তোঙানবা কা ৯,৯৯৯ লৈৱশ্মী। মদুদা নিংখৌৱেল, মহাক্কী ইমুং মনুং অমদি মনাই মশেল য়াওনা চাউৱাক্সা মী ৩০০০ লোম লৈৱশ্মী।

চাইনাগী মতম অমদা লৈৱদা মিং দাইনেষ্টিকগী হৌৱগা কিং দাইনেষ্টিক ফাওবগী নিংখৌৱেল-শিংনা কোনুং ওইনা শীজিন্নৱদা ফোৰ্বিদন সিটি অসি কুমজা ১৪০৬ তলী ১৪২০ ফাওবগী মনুংদা শেমগংখিৱনি। হেব্ৰে ৭২ (একৰ ১৮০) পাক চাউবা কমপ্লেক্স অদুদা বিল্ডিং ৯৮০ লৈৱশ্মী। য়ুনাইটেড নেচন্স এডুকেশনল সাইটিফিক এন্ড কলচাৰেল ওৰ্গানাইজেশন (য়ুনেস্কো) না কুমজা ১৯৮৭ তা ৱৰ্ল্ড হেৰিটেজ সাইট ওইনা লাউখোক্সৱা মফম অদু মালেমগী ওইনা অৱিৰা অমসুং উনা শাৰা পোংলম স্বাইদগী য়াৱা লৈবা মফম ওইৱি।

মতম অমদা কনাগুৱা অমন্তা নিংখৌগী অয়াবা য়াওনা চঙা নত্ৰগনা খোরকপা য়াখিদবা মৱদা মফম অদু ফোৰ্বিদন সিটি হায়না খঙনিখিৱনি। চাইনাগী মাইশাগী ওইবা খুং-শা হেংগী মমি চাউনা তাৱিৰা কমপ্লেক্স অদুগী হেক মনাজা টিয়ানানমেন স্কৱাৰ লৈ। মসিনা মালেমদা স্বাইদগী চাউবা সিটি স্কৱাৰনি। চাইনাগী অৱিৰা মতমগী ফুদা ৱাৱীদা য়াওবা 'লাইৱেবাক্কী কোনুং' গা মওং মতৌ মায়না শেমগংগা 'ফোৰ্বিদন সিটি' দা ফেং শুই, টাওইজম অমদি কোনফুসিয়ানিজমগী মমি চাউনা তাই। চাইনিজ মীয়াৱা মালেম, মীওইবা অমসুং মনোহা হায়ৱিৰা অমদি অসি তঙন-থায়বা য়াদে হায়না লৌই।

চুইংকে নাইনা ফোৰ্বিদন সিটিগী অকোয়বদা খাৱিৰা চেকপলগী নাকল য়েং-ওং অমদি মনিং মমাঙদা খোদাল অমম লৈ। খা থংবা মায়কৈদা 'মেন মেৱিদিয়ন গেট', অৱাংলোমন 'গেট ওফ ডিভাইন মাইট', নোংপোকলোমন

'ইষ্ট গ্লোৱিয়স গেট' অমসুং নোংচুপলোমনদা 'ৱেষ্ট গ্লোৱিয়স গেট' লৈ। গেট মৱিমতা সনা মচুগী খোঙ অমম লৈ।

ফোৰ্বিদন সিটি শৰুক অনী থোকই। মপান থংবা শৰুক হৱাউ কুশ্মগী খৌৱম পাঙথোকই। অদুগা মনুং থংবা শৰুকনা নিংখৌ অমদি মগী ইমুং মনুংগী ময়ুমশিং লৈ। টিবেটান বৃথিজম নত্ৰগা লমাইজিমগী য়াওনা তোঙান তোঙানবা লাইশঙ কয়া মনুং থংবা শৰুক লৈ।

ফোৰ্বিদন সিটিগী মায়কৈ অমদা নিংখিৱা লৈকোলশিংনা ইকোয় কোয়শিল্লি। অৱাং থংবা মায়কৈদা চিংশান পাৰ্ক লৈ অমসুং নোংচুপ থংবা মায়কৈদা ৰোংহানহাই লৈকোল লৈ। মফমদুদা হৌজিক কম্যুনিটি পাটি ওফ চাইনা অমদি ষ্টেট কাউন্সিল ওফ দ পিপল'স ৰিপ্লিক ওফ চাইনাগী হেদ কাউন্সিলিং লৈ। অৱাং-নোংচুপ থংবা মায়কৈদা বেষ্ট পাৰ্ক অমসুং খা থংবা মায়কৈদা মৰু ওইবা শ্ৰাইন অনী-ইম্পৰিয়ল শ্ৰাইন ওফ ফেমিলি অমদি ইম্পৰিয়ল শ্ৰাইন ওফ ষ্টেট লৈ। মফম অনী অসি হৌজিক বৈজিং লেৱিৰ পিপল'স কলচাৰেল হোল ওইনা শীজিন্নৱে।

কুমজা ১৯২৫ দা পাঙথোকখিৰা ওটিট অমগী মতুংইনা ফোৰ্বিদন সিটিদা আৰ্চকী ওইবা তোঙান তোঙানবা পোংলম মিলিয়ন ১.১৭ লোম লৈ হায়বা খঙবা ওমখি। মসিগীসু মথক্তা অতাঙবা মখলগী লাইৱিক অমদি হিষ্টোৱিকল দোকুমেন্ট মশিং থীঙমদনা লৈ। কুমজা ১৯৩৩ দা জাপানী লাদৱক্কৌৱে হায়না মীপাইবা পোকপদগী মুজিয়মদা থম্মা মৰুওইবা পোংলম কয়ামকম লৌথোকখি। কোৱা মালেমগী অনীশুৰা লাজাও লেইৱবা মতুংদা পোংলমশিং অদু নজিঙা পুৱকখি। অদুবু চাইনাগী সিভিল ৱাৱদা কম্যুনিটিশিংনা শোয়দনা মায় পাকপগী ফীভম উৰ্ৱদী নেসনেলিষ্ট গাৰ্ভমেণ্টনা পোংলম অয়াৱা টাইৱানাদা পুনৰা কীৱেপ লৌখি।

মফমদুদগী হোন্দোকখিৰা অতাঙবা মখলগী পোংলম য়াওবা উপু ১০,৪৯১ গী মনুংদা উপু ২,৯৭২ দি হৌজিক টাইপগী নেসনাল পেলেস মুজিয়মদা থম্মি। উপু ৮০০০ হেমা বৈজিংদা পুৱক্সে। অদুবু উপু ২,২২১ দি নজিঙ মুজিয়মদা থম্মৌৱি।

কুমজা ২০০৪ দৰ্গী ২০১০ ফাওবগী মনুংদা পাঙথোকখিৰা সৰ্ভে অমগী মতুংইনা অতাঙবা মখলগী নাংকা মৰী লৈৱা পোংলম ১,৬৮৪,৪৮০ য়াওনা আৰ্টিফেক্ট ১,৮০৭,৫৫৮ লৈ হায়বা খঙবা ওমখি।

বামদোনা ওইৱখখিৰাজা ? মায় পাখুৱা মীওইমিঃ... = বখুলাই খান =

মোঙ্গোলশিংগী খান (কলৱ/চীফ) অমসুং চাইনাগী নিংখৌৱেল কুৱলাই খান অহানবা মোঙ্গোল নিংখৌৱেল জেনখিস খানগী মশুণুপানি। চাইনাগী মমাঙঙগী য়ুৱান দিনাষ্টি হৌদোকখিৰা নিংখৌৱেল অসি কুমজা ১২১৫ দা পোকখি অমসুং কুমজা ১২৯৪ দা শিখি। মহাক্সা কুমজা ১২৬০ দৰ্গী ১২৯৪ ফাওবা চাইনাগা পানখি। কুৱলাই খানগী অপোকপদি জেনখিস খাননা য়াৱা নুংশিনা তৌজবা মচানুপা মৱিগী মনুংদা স্বাইদগী ইতোন তোনবনি। খৰা চাউখংলক্সা মতমদা মহাক ইমুংগা লোয়ননা মফম কয়া, লম কয়া কোয়চং চংখি। মহাক্কী মৰুই জেনখিস খাননা চাইনা অমসুং নোংচুপলোমগী মুস্তিম লৈবাক কয়া খুদুম চনখি। মহাক শগোল থৌবা অমদি তেনক মচাৱা তমখি অমদি নিংখিৱনা হেখি। মহাক যুট কৌবা কোইৱোক কোইবা টেণ্ট অমদা লৈখি।

জেনখিস খানগী মশুণুপা ওইনা কুৱলাইদা চাইনাগী অৱাংথংবা লমদমদা লম মচা অমা পীদুনা লৈঙাকহনি। মহাক চাইনিজ কলচৱদা থৱায় গাওখি। মহাক্সা কনফুচিয়ানিজম অমসুং বৃথিজমগুৱা চাইনাগী মমাঙঙগী ফিলোসোফিখিং নেনাখি। কুৱলাইনা চহী ৩০ খৰা হেল্লকপদা মহাক্কী ময়াদা মোংকেনা মোঙ্গোল এম্পায়ৱগী খান খান ওইৱকখি। মোংকেনা কুৱলাইবু চাইনাগী অৱাংথংবা লমদমগী লৈঙাকপা ওইহনি। কুৱলাইনা চাউৱা লম অদু নিংখিৱনা লৈঙাকখি। চহী খৰা লৈৱগা ময়াদা মঙোদা সাউৱন চাইনাগা

এটেক তৌদুনা লমদম অদুগা লোয়ননা সোং দিনাষ্টি খুদুম চৰাৱ হায়খি। সোংগী মায়োক্তা লাক্সী পুদুনা চংলিঙেদা কুৱলাইনা ময়াদা লৈৱে (শিৱে) হায়বা খঙখি। মহাক্সা সোংগী নিংখৌগা পিছ ব্ৰিটি অমা য়ানখি। ব্ৰিটি অদুগী মতুং ইনা সোং নিংখৌনা মঙোদা চহী খুইংগী লৌখিপোং কাগদবনি। মদুগী মতুংদা মহাক নোৱদৰ্ন চাইনাগা অমক হনিখি।

কুৱলাই অমসুং মহাক্কী ময়াদা অৱিক অনীমক্সা খানগী অটোবা ফমথোন পামখি। কুৱলাইনা অৱাংথংবা লমদমদা হেল্লকপদা মহাক্কী ময়াদা লমদম অদুগী নিংখৌগী টাইটল ক্ৰেম তৌদুনা লৈৱমখি। মদু কুৱলাইনা য়াখিদবগা লোয়ননা মচিন-মনাও অনীগী মৱজা সিভিল ৱাৱ অমা থোকখি। মথোয়না চহী মৱিৱো লান শোৱক্সৱা মতুংদা কুৱলাইগী আৰ্মিনা মইমথংদা লান ওমখি অমসুং মঙোদা গ্ৰেট খানগী লুংপ উপখি।

গ্ৰেট খানগী লুংপ ফংলবা মতুংদা কুৱলাইনা সাউৱন চাইনা মপুং ফানা খুদুম চনবা পামখি। মহাক্সা ব্ৰেবাসেট কৌবা নাওৱি মখল অমা শীজিন্নৱগা সোং দিনাষ্টিগী অটোবা সিচিং লাঙ্গেই চন্দুনা থমখি। মোঙ্গোলশিং অসিগুৱা মখলগী লানদা কাৱৱবা নাওৱিখিং অসি পৰিগনশিংগা লাছেংনবদা খঙখিৱনি। নাওৱিখিং অসি শীজিন্নৱদা মোঙ্গোল আৰ্মিনা সোংগী সিচিংগা নুং অমসুং বোমনচিৰা কাপশিনখি অমসুং য়াৱা থুনা সোং দিনাষ্টি মায়খীবা পীখি।

বুটি : নীংথমগী চিক-চিক লাউনা ঈংবা মৱজা মতৌ কৱদা মায়থোঙ ফজনা থমগনি

মায় শিং নান্না অফবা উনাশা ওইবা হায়বসি মশক ফজবগী শেংলবা য়াৱা চাউৱা খুদোল অমনি। অদুবু নীংথম মতমদদি কালেন থাদা ওইৱদা মায়গী উনাশাগী ফীভম অমদি নীংথম থাদা ওইৱকপা মায়গী উনাশাগী ফীভমদা অহোংবা কয়া অমা লাকপা হায়বসি হৌনশানি। অদুবু নীংথম থাদা লাকপদা মায়থোঙ থাখিগুৱা হায়বগী কৱিমতা পাখংনিংঙাই ওইদে। তৌবতবু নীংথম মতমদা মায়থোঙগীদমক কৱিগুৱা খৱদি মায়থোঙগীদমক চেকশিন থৌৱাং লৌখংগী তঙাইফদবা লৈ।

নীংথম থাদা মায়থোঙগীদমক চেকশিনগদবা :

মায়গী উনাশাবু য়াৱা ফজনা অমদি মশা ফনা থম্মবগীদমক মায়গীদমক ক্লিনিং, মোচুৱাইজিং অমসুং স্ক্ৰুবিং তৌবগী তঙাইফদবা লৈ। নুৰীং চুৱা উল্ল মৱজা চংপা অমসুং হু চেম্বা নুংশিংনা ফুদা মায়গী উনাশাশিংদা য়াৱা শোকহনবা হায়বদু ওই। মৱম অদুনা মতম চানা মায় তথাকপা ফৈ। নোংমদা য়ামব্ৰদা মেডিকেটেড ফেস ৱাশনা মায় অনীৱক তথোকপিয়। অশিৰা উনাশাশিংবু লৌথোক্সবগীদমক মাইলদ স্ক্ৰু তৌবা য়াই অদুবু চয়াল অমদা অহুৱতগী হেমা স্ক্ৰু তৌবিগদু। হৌজিকী হু চেম্বা নুংশিংনা মায়গী উনাশাগী থোংপগী শৰুক অদু মাঙহল্লি। মৱম অদুনা উনাশা চিখোৱকপা অমসুং কনশিল্লকপা হায়বদু ওইৱকই। মসিনা শুগ্ৰগী মায়গী উনাশা খক নতুনা



হকচাংগী উনাশাশিংদু চাউনা অকায়বা কয়া অমা থোকহল্লি। মৱম অদুনা শুগ্ৰ গী মায়গী উনাশা খক নতুনা হকচাং পুমমজা অফবা মখলগী বোদি লোসন শীজিন্নৱগী তঙাইফদবা লৈ।

উৱিং থুংবা মায়গীদমক তোঙান চেকশিন থৌৱাং লৌগদবনি :

কপ্তিৱা অদোমগী মায়দা উৱিং থুংলবদি থুংনা তৌয়না-তৌয়না শোকপগনু। স্কিনদা কয়া তকপা ফত্ৰে। মৰুওইনা উৱিগী ফুৱি অমসুং উৱিং থুংলিবা মফমশিংদা য়েংখায় থীনগায়বা তৌগিনু। কৱিগুৱা অদোমগী মায়থোঙ থোংনা নৌনা লৈগে হায়ৱদি য়াৱা শাৰা ঈশিং শীজিন্নৱগী মছংতা লুপু-লুপু শাৰা ঈশিং ওইনা শীজিন্নৱি।

নীংথম মতমদা চিনবান কৱদা ফজহমা লৈবা ওমগনি :

মায়থোঙ ফজবা হায়বসি মীওইংগী চিনবানসু তঙাইফদবা শৰুক অমনি। অদুবু নীংথম থাদা লাকপদা হোংলক্সিৰা ঈশিং-নুংশিংনা মৱম ওইদুনা চিনবানগী উনাশা কশিল্লক্সা চিনবান কায়বা তৌৱকই। মতম অসিদা মৰুওইনা চিনবানগী ওইনা চেকশিন থৌৱাং খৰা লৌদবা য়াদে। মৱম অদুনা অফবা মখলগী পেটোলিয়ম জেলি, বাম অমসুং ব্লিসৱন শীজিন্নৱা ফৈ।

থোঙ খুংসু মৰুওইনা চেকশিনবগী তঙাইফদবা লৈ:

নীংথম মতমদা থুনিং কায়বা হায়বসি তৌয়না থোকল্লি। ঈংবনা মৱম ওইদুনা ফজনা থোঙ খুং হামদেব্ৰবদি থোঙ খুংকী ফজবা মাঙহল্লি। মৱম অদুনা নীংথম থা ওইৱবসু থোঙ খুং ফজনা হামদেব্ৰা অফবা মখলগী লোসন শীজিন্নৱগী তঙাইফদবা লৈ। লোয়ননা চাবা থকপদসু অফবা মখলগী এঞ্জাং অমসুং উই-ৱাই চাবগী তঙাইফদবা লৈ।

মাজেং ৱংখাটটি টেচ মচিংগোং ৱংখাটচ মাজেংখা




Title: Dog
By: Sh. Arina
Class: II Sec: A Roll No. 36
School: Standard Robarth Higher Sec. School



Title: Dog
By: Arish Thongam
Class: II Sec: D Roll No. 19
School: Standard Robarth Higher Sec. School




Title: Building
By: Kathryn Ningombam
Class: KG Sec: Crystal Roll No. 24
School: Heritage Convent



Title: A cat playing with A Bee
By: Sanjenbam Bokul Khuman
Class: II Sec: A Roll No. 14
School: Standard Robarth Higher Sec. School



Title: Garden
By: Jorish
Class: II Sec: Roll No. 16
School: Standard Robarth Higher Sec. School




Title: Rose
By: Lenthoi
Class: II Sec: A Roll No. 29
School: Standard Robarth Higher Sec. School



Title: Chhota Bheem
By: Th. Meriya
Class: I Sec: A Roll No. 18
School: North Eastern Englisg School



Title: A Dog
By: Nikita Soibam
Class: II Sec: A Roll No. 37
School: Standard Robarth Higher Sec. School



Title: Humpty Dumpty
By: Nithoujam Saya Devi
Class: II Sec: B Roll No. 53
School: Standard Robarth Higher Sec. School



Title: A Cake
By: Taniya
Class: II Sec: D Roll No. 5
School: Standard Robarth Higher Sec. School



Title: Ship
By: Sorokhaibam Thomas Meitei
Class: II Sec: A Roll No. 17
School: Standard Robarth Higher Sec. School



Title: Cap
By: Yaiphabi Angom Chanu
Class: II Sec: D Roll No. 3
School: Standard Robarth Higher Sec. School